



QORTI TAL-MAGISTRATI (MALTA)
BHALA QORTI TA' ĠUDIKATURA KRIMINALI
MAGISTRAT DR ELAINE MERCIECA LL.D.

Kawza Numru: 426/2012

IL-PULIZIA

(Spettur Herman Mula)

vs

JEAN MARC PORTANIER

(Detentur tal-Karta tal-Identita' bin-numru: 531592(M))

Illum, is-6 ta' Ottubru 2022

Il-Qorti,

Rat l-imputazzjonijiet migjuba fil-konfront ta' **Jean Marc Portanier**, ta' dsatax (19) -il sena, iben Mark u Sarah *nee'* Vella, mwieled il-Pieta', nhar it-13 ta' Settembru, 1992, residenti gewwa Binja tal-Ftieh, *Block B, Flat 2*, Triq

il-Ftiegħ, Birkirkara u detentur tal-karta tal-identita' bin-numru 531592M, senjatament akkuzat talli f'dawn il-gzejjer, matul ix-xahar ta' Novembru, 2011, sa 4 ta' April, 2012, f'hinjiet differenti;

1. Assocja ruhu ma' xi persuna jew persuni ohra f'dawn il-gzejjer jew barra minn dawn il-gzejjer sabiex jimporta, jbiegh, jew jittraffika f'dawn il-gzejjer, medicina (*Cannabis Grass*), bi ksur tad-dispozizzjonijiet tal-Ordinanza dwar il-Medicini Perikoluzi, Kap. 101 tal-Ligijiet ta' Malta, jew ippromwova, kkostitwixxa, organizza, jew iffinanzja tali assocjazzjoni;
2. Assocja ruhu ma' xi persuna jew persuni ohra f'dawn il-gzejjer jew barra minn dawn il-gzejjer sabiex jimporta, jbiegh, jew jittraffika f'dawn il-gzejjer, medicina (*Cannabis Resin*), bi ksur tad-dispozizzjonijiet tal-Ordinanza dwar il-Medicini Perikoluzi, Kap. 101 tal-Ligijiet ta' Malta, jew ippromwova, kkostitwixxa, organizza, jew iffinanzja tali assocjazzjoni;
3. Assocja ruhu ma' xi persuna jew persuni ohra f'Malta jew barra minn Malta sabiex jimporta, jbiegh, jew jittraffika medicina psikotropika u ristretta (*ecstasy*) f'Malta, bi ksur tad-dispozizzjonijiet tal-Artiklu 120A tal-Ordinanza dwar il-Professjoni Medika u l-Professjonijiet li Ghandhom x'Jaqsmu Maghha, Kap. 31 tal-Ligijiet ta' Malta, u r-Regolamenti dwar il-Kontroll tal-Medicini, Avviz Legali 22 tal-1985 kif emendati, jew ippromwova, kkostitwixxa, organizza, jew iffinanzja l-assocjazzjoni;
4. Assocja ruhu ma' xi persuni ohra f'Malta jew barra minn Malta sabiex jimporta, jbiegh, jew jittraffika medicina psikotropika u ristretta (*LSD*) f'Malta, bi ksur tad-dispozizzjonijiet tal-Artikolu 120A tal-Ordinanza dwar il-Professjoni Medika u l-Professjonijiet li Ghandhom x'Jaqsmu Maghha, Kap. 31 tal-Ligijiet ta' Malta, u r-Regolamenti dwar il-Kontroll tal-Medicini, Avviz Legali 22 tal-1985 kif emendati, jew ippromwova, kkostitwixxa, organizza, jew iffinanzja l-assocjazzjoni;
5. Importa jew gieghel li tigi mportata, jew ghamel xi haga sabiex tigi mportata medicina perikoluza (*Cannabis Grass*) f'Malta, bi ksur tad-dispozizzjonijiet tal-Ordinanza dwar il-Medicini Perikoluzi, Kap. 101 tal-Ligijiet ta' Malta;
6. Importa jew gieghel li tigi mportata, jew ghamel xi haga sabiex tigi mportata medicina perikoluza (*Cannabis Resin*) f'Malta, bi ksur tad-dispozizzjonijiet tal-Ordinanza dwar il-Medicini Perikoluzi, Kap. 101 tal-Ligijiet ta' Malta;
7. Importa jew offra li jimporta medicina psikotropika u ristretta (*ecstasy*) minghajr awtorizzazzjoni specjali bil-miktub mis-

Supretendent tas-Sahha Pubblika, bi ksur tad-dispozizzjonijiet tal-Ordinanza dwar il-Professjoni Medika u l-Professjonijiet li Ghandhom x'Jaqsmu Maghha, Kap. 31 tal-Ligijiet ta' Malta, u r-Regolamenti dwar il-Kontroll tal-Medicini, Avviz Legali 22 tal-1985 kif emendati;

8. Importa jew offra li jimporta medicina psikotropika (*LSD*) minghajr awtorizzazzjoni specjali bil-miktub mis-Supretendent tas-Sahha Pubblika, bi ksur tad-dispozizzjonijiet tal-Ordinanza dwar il-Professjoni Medika u l-Professjonijiet li Ghandhom x'Jaqsmu Maghha, Kap. 31 tal-Ligijiet ta' Malta, u r-Regolamenti dwar il-Kontroll tal-Medicini, Avviz Legali 22 tal-1985 kif emendati;

U aktar talli f'dawn il-gzejjer, fil-5 ta' April, 2012, u fis-sena u nofs ta' qabel din id-data:

9. Biegh jew xort'ohra ttraffika l-pjanta *Cannabis*, kollha jew bicca minnha, u dan bi ksur tal-Art. 8(e) tal-Ordinanza dwar il-Medicini Perikoluza, Kap. 101 tal-Ligijiet ta' Malta;
10. Ipproduca, biegh, jew xort'ohra ttraffika r-raza mehuda mill-pjanta *Cannabis* jew xi preparazzjonijiet li jkollhom bhala bazi din ir-raza, u dan bi ksur tal-Art. 8(b) tal-Ordinanza dwar il-Medicini Perikoluza, Kap. 101 tal-Ligijiet ta' Malta;
11. Ittraffika, biegh, qassam, jew offra li jittraffika, jbiegh, jew iqassam medicina psikotropika u ristretta (*ecstasy*) minghajr awtorizzazzjoni specjali bil-miktub mis-Supretendent tas-Sahha Pubblika, bi ksur tad-dispozizzjonijiet tal-Ordinanza dwar il-Professjoni Medika u l-Professjonijiet li Ghandhom x'Jaqsmu Maghha, Kap. 31 tal-Ligijiet ta' Malta, u r-Regolamenti dwar il-Kontroll tal-Medicini, Avviz Legali 22 tal-1985 kif emendati;
12. Ikkommetta dawn ir-reati fi jew gewwa distanza ta' mitt metru mill-parametru ta' skola, *club*, jew xi post simili fejn normalment jiltaqghu z-zghazagh, jew ir-reat ikun jikkonsisti fil-bejgh, fil-provvista, fl-amministrazzjoni, jew f'li wiehed joffri li jaghmel xi wiehed minn dawn l-atti lil minuri, lil mara tqila, jew lil persuna li tkun qed issegwi programm ta' kura jew ta' rijabilitazzjoni mid-dipendenza mid-drogi, bi ksur tal-Artikolu 22(2) tal-Kap. 101 tal-Ligijiet ta' Malta;

U aktar talli f'dawn il-gzejjer, fil-5 ta' April, 2012, u fil-gimghat ta' qabel din id-data:

13. Kellu fil-pussess tieghu medicina psikotropika u ristretta (*ecstasy*) minghajr awtorizzazzjoni specjali bil-miktub mis-Supretendent tas-Sahha Pubblika, bi ksur tad-dispozizzjonijiet tal-Ordinanza dwar il-Professjoni Medika u l-Professjonijiet li Ghandhom x'Jaqsmu Maghha, Kap. 31 tal-Ligijiet ta' Malta, u r-Regolamenti dwar

il-Kontroll tal-Medicini, Avviz Legali 22 tal-1985 kif emendati, liema medicina nstabet f'tali cirkostanzi li juru li ma kinitx għall-uzu esklussiv tiegħu;

U aktar talli f'dawn il-gzejjer, fil-5 ta' April, 2012, u fis-sentejn ta' qabel din id-data;

14. Kellu fil-pussess tiegħu l-pjanta *Cannabis*, kollha jew bicca minnha, bi ksur tal-Art. 8(d) tal-Kap. 101 tal-Ligijiet ta' Malta;
15. Kellu fil-pussess tiegħu r-raza mehuda mill-pjanta *Cannabis* jew xi preparazzjonijiet li jkollhom bhala bazi din ir-raza, bi ksur tal-Art. 8(a) tal-Kap. 101 tal-Ligijiet f'Malta;
16. Kellu fil-pussess tiegħu medicina psikotropika u ristretta (*ecstasy*) mingħajr awtorizzazzjoni speċjali bil-miktub mis-Supretendent tas-Sahha Pubblika, bi ksur tad-dispozzjonijiet tal-Ordinanza dwar il-Professjoni Medika u l-Professjonijiet li Ghandhom x'Jaqsmu Magħha, Kap. 31 tal-Ligijiet ta' Malta, u r-Regolamenti dwar il-Kontroll tal-Medicini, Avviz Legali 22 tal-1985 kif emendati;
17. Kellu fil-pussess tiegħu medicina psikotropika u ristretta (*LSD*) mingħajr awtorizzazzjoni speċjali bil-miktub mis-Supretendent tas-Sahha Pubblika, bi ksur tad-dispozzjonijiet tal-Ordinanza dwar il-Professjoni Medika u l-Professjonijiet li Ghandhom x'Jaqsmu Magħha, Kap. 31 tal-Ligijiet ta' Malta, u r-Regolamenti dwar il-Kontroll tal-Medicini, Avviz Legali 22 tal-1985 kif emendati;

Il-Qorti hija mitluba sabiex barra milli tapplika il-piena skond il-Ligi, tordna lill-imputat iħallas l-ispejjez li għandhom x'jaqsmu mal-hatra tal-esperti skond l-artikolu 533 tal-Kodici Kriminali;

Rat u semgħet ix-xhieda,

Rat l-atti kollha tal-każ u d-dokumenti eseбити, inkluż l-Ordinijiet tal-Avukat Ġenerali ai termini tas-sub-artikolu (2) tal-Artikolu 22 tal-Ordinanza dwar il-Medicini Perikolużi (Kap. 101 tal-Ligijiet ta' Malta) u tas-subartikolu (2) tal-artikolu 120A tal-Ordinanza dwar il-Professjoni Medika u il-Professjonijiet li għandhom x'jaqsmu Magħha (Kap. 31 tal-Ligijiet ta' Malta), sabiex din il-kawża tinstema' minn din il-Qorti bhala Qorti ta' Ġudikatura Kriminali¹;

¹ Fol. 6 u 7 tal-atti processwali.

Rat id-digriet tal-assenjazzjonijiet ta' kawzi u doveri tal-Prim Imhallef tat-28 ta' Lulju 2021 u l-ezenzjoni tal-partijiet mis-smigh mill-gdid tax-xhieda gia mismugha viva-voce minn dina l-Qorti diversament preseduta;

Rat in-nota ta' sottomissjonijiet ipprezentata mid-difiza kif ukoll semghet is-sottomissjonijiet tal-partijiet;

Ikkunsidrat:

A. Fatti tal-Kaz

Illi mix-xhieda tal-ispettur Bondin, jirrizulta li l-fatti tal-kaz odjern jafu l-bidu taghhom ghal meta l-pulizija tal-iskwadra ta' kontra d-droga rcevev informazzjoni dwar traffikar ta' droga. In segwietu ghal din l-informazzjoni kien gie arrestat Alexander Hickey li mill-informazzjoni li kien ta lill-pulizija huwa kien kixef madwar hdax-il student li kienu komplici f'cirku ta' traffikar ta' droga. Fil-fatt mill-investigazzjonijiet tal-pulizija irrizulta li Alexander Hickey u Gavin Borg kienu sabu sit minn fuq l-internet minn fejn setghu jixtru u jimpurtaw id-droga (fosthom ecstasy pills u cannabis). Il-hlas ghall-istess droga kien isir fuq sit iehor bl-isem ta' Bitcoil. Sabiex tigi importata droga permezz tal-posta Hickey kien qed jipprovdi indirizzi ta' nies ohra fosthom tal-qua imputat. Skond Hickey dan sar b'success ghal madwar ghaxar darbiet.

L-qua imputat, Jean Marc Portanier, kien gie arrestat u kien ukoll ikkopera bis-shih mal-pulizija fejn mhux biss irrillaxxa stqarrija b'diversi dettalji izda adirittura kien ghazel li jigguramenta l-istess quddiem il-Magistrat fit-termini tal-artikolu 24A (12) u (13) tal-Kap. 101 tal-Ligijiet ta' Malta. Fl-imsemmija stqarrija Portanier kien qal li kien ilu jbiegh id-droga Cannabis ghal madwar sena u nofs fl-ammont ta' bejn ghaxar u tnax-il gramma fil-gimgha. Kien ibiegh ukoll il-pilloli ecstasy fl-ammont ta' bejn l-ghaxar u l-hmistax-il pillola f'xi party. Spjega li huwa kien jixtri d-droga minghand Alexander Hickey. Huwa kien ta' informazzjoni ukoll dwar persuni ohra li kien involuti f'dan ic-cirku ta' traffikar, tant li l-prosekuzzjoni iddikjarat li l-qua imputat ghandu jibbenefika mill-artikolu 29 tal-Kap. 101 tal-Ligijiet ta' Malta².

² Issir referenza ghall-pagna 35.

L-ispettur Bondin jixhed li minn tfittxija gewwa r-residenza ta' Portanier kienu gew elevati diversi oggetti. Di piu' waqt li kien fl-ufficju tal-ispettur Malcolm Bondin (fil-prezenza ta' PS1044 Gordon Calleja) minn gewwa basket li kien fil-pussess tal-istess Portanier instabet *case* kontenenti hdax-il pillola roza.

Fil-proceduri odjerni gew ipprezentati ukoll tlett stqarrijiet guramentati ta' Alexander Hickey, Gavin Borg u Mark Bonello li xehdu dwar l-involviment tal-qua imputat fic-cirku hawn fuq imsemmi ta' traffikar ta' droga.

B. Punti Preliminari

B.1 Stqarrija tal-imputat kif ukoll ix-xhieda guramentata tal-imputat ai termini tal-artikolu 24A(12) u (13) tal-Kap. 101 tal-Ligijiet ta' Malta.

Illi fl-istadju investigattiv, Jean Marc Portanier, irrillaxxa stqarrija lill-pulizija dwar il-fatti mertu tal-kaz odjern. Din l-istqarrija ttiehdet fil-5 t'April 2012³ u dana wara li l-imputat rrifjuta d-dritt ghall-assistenza legali qabel l-istqarrija u ta' dan iffirma dikjarazzjoni f'dan is-sens fil-prezenza ta' zewg xhieda⁴.

Il-ligi vigenti f' April 2012 kienet tipprovdi li l-imputat jinghata d-dritt ghall-assistenza legali limitament ghal siegha qabel l-interrogatorju biss. Dan id-dritt jirrizulta li gie offrut lill-imputat odjern izda gie rrifjutat (hekk kif l-imputat kellu kull dritt li jaghmel). Madanakollu jrid jinghad li d-dritt ristrett ghall-assistenza legali qabel it-tehid tal-istqarrija ma jistgha qatt jigi ekwiparat mad-dritt ghall-assistenza legali waqt l-istqarrija. Dan l-ahhar dritt ma giex mgħoti lil Portanier u dan l-ghaliex dan it-tip ta' dritt gie ntrodott fil-Kodici Kriminali permezz ta' l-Att LI fit-28 ta' Novembru 2016.

Mill-atti processwali ma jirrizultax li kien hemm ragunijiet impellenti li setghu zammew lill-imputat milli jkun assistiet permezz ta' avukat jew prokuratur legali waqt l-interrogazzjoni. Fil-fatt, hekk kif inghad iktar 'il fuq, mid-dokumenti pprezentati jirrizulta li l-qua imputat gie offrut id-dritt ghall-assistenza legali qabel (mhux waqt) l-interrogazzjoni. Isegwi ghalhekk li probabilment l-unika raguni l-ghaliex l-imputat ma giex offrut u ma kienx

³ Dokument immarkat bhala MB2 (fol. 38 tal-atti processwali)

⁴ Dokument immarkat bhala MB3 (fol. 42 tal-atti processwali)

mghejjun minn avukat waqt l-interrogazzjoni kienet l-ghaliex il-ligi vigenti dak iz-zmien ma kinitx tippermettieha.

Sussegwentament l-imputat ghazel li jigguramenta l-imsemmija stqarrija quddiem il-Magistrat Dr. Antonio Mizzi u dana dakinhar stess tal-5 t'April 2012 u dana minghajr ebda assistenza legali dejjem skond kif kienet vigenti l-ligi dak iz-zmien.

Illi l-guriprudenza lokali ricenti fir-rigward tal-assistenza legali waqt l-interrogatorju jidher li qed tistrieħ fuq l-insenjament mghoti fil-kaz **Beuze v il-Belġju** (App. Numru 71409/10) tad-9 ta' Novembru 2018, li kien jitratta ukoll sitwazzjoni fejn il-ligi domestika rilevanti ma kinitx tippermetti l-assistenza legali waqt l-interrogazzjoni u fejn ma kienx hemm ragunijiet impellenti ghalfejn ma tigiex offruta l-assistenza tal-avukat. F'dan il-pronunzjament intqal:

"120. The fairness of a criminal trial must be guaranteed in all circumstances. However, what constitutes a fair trial cannot be the subject of a single unvarying rule but must depend on the circumstances of the particular case (see Ibrahim and Others, ... § 250). The Court's primary concern, in examining a complaint under Article 6 § 1, is to evaluate the overall fairness of the criminal proceedings "

121. As the Court has found on numerous occasions, compliance with the requirements of a fair trial must be examined in each case having regard to the development of the proceedings as a whole and not on the basis of an isolated consideration of one particular aspect or one particular incident, although it cannot be ruled out that a specific factor may be so decisive as to enable the fairness of the trial to be assessed at an earlier stage in the proceedings. "

... .. "139. The stages of the analysis as set out in the Salduz judgment – first looking at whether or not there were compelling reasons to justify the restriction on the right of access to a lawyer, then examining the overall fairness of the proceedings – have been followed by Chambers of the Court in cases concerning either statutory restrictions of a general and mandatory nature, or restrictions stemming from case-specific decisions taken by the competent authorities.

“140. In a number of cases, which all concerned Turkey, the Court did not, however, address the question of compelling reasons, and neither did it examine the fairness of the proceedings, but found that systematic restrictions on the right of access to a lawyer had led, ab initio, to a violation of the Convention Nevertheless, in the majority of cases, the Court has opted for a less absolute approach and has conducted an examination of the overall fairness of the proceedings, sometimes in summary form ... and sometimes in greater detail ...

“141. Being confronted with a certain divergence in the approach to be followed, in Ibrahim and Others the Court consolidated the principle established by the Salduz judgment, thus confirming that the applicable test consisted of two stages and providing some clarification as to each of those stages and the relationship between them (see Ibrahim and Others, ... §§ 257 and 258-62).

“144. In Ibrahim and Others the Court also confirmed that the absence of compelling reasons did not lead in itself to a finding of a violation of Article 6. Whether or not there are compelling reasons, it is necessary in each case to view the proceedings as a whole (see Ibrahim and Others, ... § 262). That latter point is of particular importance in the present case, since the applicant relied on a certain interpretation of the Court’s case-law on the right of access to a lawyer ... to the effect that the statutory and systematic origin of a restriction on that right sufficed, in the absence of compelling reasons, for the requirements of Article 6 to have been breached. However, as can be seen from the Ibrahim and Others judgment, followed by the Simeonovi judgment, the Court rejected the argument of the applicants in those cases that Salduz had laid down an absolute rule of that nature. The Court has thus departed from the principle that was set out, in particular, in the Dayanan case and other judgments against Turkey.

“145. Where there are no compelling reasons, the Court must apply very strict scrutiny to its fairness assessment. The absence of such reasons weighs heavily in the balance when assessing the overall fairness of the criminal proceedings and may tip the balance towards finding a violation. The onus will then be on the Government to demonstrate convincingly why, exceptionally and in the specific circumstances of the

case, the overall fairness of the criminal proceedings was not irretrievably prejudiced by the restriction on access to a lawyer⁵ (see Ibrahim and Others, ... § 265).....

“147. Lastly, it must be pointed out that the principle of placing the overall fairness of the proceedings at the heart of the assessment is not limited to the right of access to a lawyer under Article 6 § 3 (c) but is inherent in the broader case-law on defence rights enshrined in Article 6 § 1 of the Convention

“148. That emphasis, moreover, is consistent with the role of the Court, which is not to adjudicate in the abstract or to harmonise the various legal systems, but to establish safeguards to ensure that the proceedings followed in each case comply with the requirements of a fair trial, having regard to the specific circumstances of each accused.....

“150. When examining the proceedings as a whole in order to assess the impact of procedural failings at the pre-trial stage on the overall fairness of the criminal proceedings, the following non-exhaustive list of factors, drawn from the Court’s case-law, should, where appropriate, be taken into account (see Ibrahim and Others, ... § 274, and Simeonovi, ... § 120):

“(a) whether the applicant was particularly vulnerable, for example by reason of age or mental capacity;

“(b) the legal framework governing the pre-trial proceedings and the admissibility of evidence at trial, and whether it was complied with – where an exclusionary rule applied, it is particularly unlikely that the proceedings as a whole would be considered unfair;

“(c) whether the applicant had the opportunity to challenge the authenticity of the evidence and oppose its use;

“(d) the quality of the evidence and whether the circumstances in which it was obtained cast doubt on its reliability or accuracy, taking into account the degree and nature of any compulsion;

⁵ Emfazi ta’ dina l-Qorti

“(e) where evidence was obtained unlawfully, the unlawfulness in question and, where it stems from a violation of another Convention Article, the nature of the violation found;

“(f) in the case of a statement, the nature of the statement and whether it was promptly retracted or modified;

“(g) the use to which the evidence was put, and in particular whether the evidence formed an integral or significant part of the probative evidence upon which the conviction was based, and the strength of the other evidence in the case;

“(h) whether the assessment of guilt was performed by professional judges or lay magistrates, or by lay jurors, and the content of any directions or guidance given to the latter; “

“(i) the weight of the public interest in the investigation and punishment of the particular offence in issue; and

“(j) other relevant procedural safeguards afforded by domestic law and practice”.

Kif inghad iktar ‘il fuq f’din is-sentenza, l-istqarrija mghotija lill-pulizija giet sussegwentament ikkonfermata quddiem il-Magistrat u dan fit-termini tal-artikolu 24A(12) tal-Kap. 101 tal-Ligijiet ta’ Malta. Ghaldaqstant issir referenza ghas-sentenza mogħtija mill-Prim’Awla tal-Qorti Ċivili (sede Kostituzzjonali) fl-10 ta’ Mejju 2017, fl-ismijiet **Il-Pulizija (Spettur Josric Mifsud) vs Josianne Azzopardi**. F’dak il-każ, l-imputata Josianne Azzopardi rrilaxxjat stqarrija lill-Pulizija Eżekuttiva fejn ghamlet diversi dikjarazzjonijiet inkriminanti, liema stqarrija hija wara kkonfermatha bil-gurament quddiem il-Magistrat tal-Għassa. Bhal kaz odjern, qabel l-interrogatorju tagħha, hija ngħatat is-solita twissija skont il-ligi, iżda ma ngħatatx id-dritt li tottjeni parir legali, u wisq inqas il-jedd li tkun assistita minn avukat waqt l-istess interrogatorju. Il-Prim’Awla tal-Qorti Ċivili (sede Kostituzzjonali) ddikjarat is-segwentanti:

“Din il-Qorti taqbel perfettament mal-insenjament tal-Qrati fid-deċizzjonijiet ċitati. L-Avukat Ġenerali ma ġab l-ebda ġustifikazzjoni għaliex kien hemm restrizzjoni għall-aċċess tar-rikorrenti għall-avukat ħlief li l-ligi kif kienet ma kinitx

tipprovdi għal tali dritt favur persuna arrestata. B'applikazzjoni ta' dawn il-prinċipji, il-Qorti ssib illi minkejja li d-dritt tar-rikorrenti għal smiġh xieraq ma giex leż f'dan l-istadju, ċertament illi sseħh leżjoni f'każ illi l-istqarrija li tat lill-pulizija fit-13 ta' Frar 2004 u dik li għamlet aktar tard dak inhar quddiem il-Maġistrat Inkwirenti jibqgħu jagħmlu parti mill-proċeduri kriminali pendenti quddiem il-Qorti referenti. Il-Qorti ma tistax ma tikkunsidrax ukoll illi r-rikorrenti kellha biss tmintax-il sena meta seħh dan l-episodju u kienet l-ewwel darba li giet arrestata u tressqet il-Qorti, fejn mhux biss ikkonfermat l-istqarrija tagħha kif kienet mingħaliha li ser tagħmel, iżda effettivament irrilaxxat stqarrija oħra pjuttost dettaljata u dan kollu mingħajr ma kienet ingħatat xi forma ta' assistenza legali, bir-riżultat illi, kif jikkonferma wkoll l-Ispettur Josric Mifsud, hija kienet aġitata waqt li kienet qiegħda tirrilaxxa l-istqarrija tagħha.

...

Għar-raġunijiet kollha premissi, il-Qorti, filwaqt li tagħmel referenza għall-fatti lamentati minn Josianne Azzopardi fit-talba għal referenza kostituzzjonali fil-proċeduri fl-ismijiet Il-Pulizija (Spettur Josric Mifsud) vs Josianne Azzopardi li hija pendenti quddiem il-Qorti tal-Maġistrati (Malta) bħala Qorti ta' Ġudikatura Kriminali, senjatament illi gje mittiefes id-dritt fundamentali tagħha għal smiġh xieraq kif protett bl-artikolu 39 tal-Kostituzzjoni u l-artikolu 6(1) u 6(3) tal-Konvenzjoni Ewropea dwar id-Drittijiet tal-Bniedem, liema lment wassal lil dik il-Qorti sabiex fl-24 ta' Frar 2016 tagħmel l-ordni ta' referenza, qiegħda tiddikjara illi fil-konfront tal-istess Josianne Azzopardi ma ssib li kien hemm l-ebda vjolazzjoni tal-artikolu 39 tal-Kostituzzjoni ta' Malta u tal-artikoli 6(1) u 6(3) tal-Konvenzjoni għall-Protezzjoni tad-Drittijiet tal-Bniedem u tal-Libertajiet Fundamentali, madanakollu, issib illi jkun hemm ksur jekk isir użu mill-istqarrija li tat ir-rikorrenti lill-pulizija dakinhar tat-13 ta' Frar 2004 u l-istqarrija li tat quddiem il-Maġistrat Inkwirenti fl-istess jum, fil-proċeduri kriminali de quo.

Għalhekk qiegħda tibgħat dan il-provvediment flimkien mal-atti lura lill-Qorti tal-Magistrati (Malta) bħala Qorti ta' Ġudikatura Kriminali sabiex tkompli tisma' u tiddeċiedi skont kif intqal f'din ir-referenza.” [sottolinear ta' din il-Qorti]

Fis-sentenza mghotija mill-Qorti tal-Appell (sede Superjuri) fl-ismijiet **ir-Repubblika ta' Malta vs. Kevin Sammut** (16 ta' Frar 2022), saret referenza ghas-sentenza hawn fuq citata ta' Bueze vs. Belgium u ddikjarat:

“12. Illi f'dan il-kwadru ta' fatti, huwa indubitat illi l-istqarrija pre-trial magħmula mill-appellat, kif sussegwentement minnu ġġuramentata, hija prova determinanti f'dan il-proċess penali u dan għaliex din hija inkriminatorja. L-appellat fil-mument li kien arrestat jidher li kien ferm vulnerabbli, għalkemm kif tajjeb stqarret l-Ewwel Qorti kien raġel matur ta' tmienja u għoxrin sena. Kien konfuż, u anzjuż. ...

13. Illi dan kollu seħħ, kif ingħad, u kif anke stqarret l-Ewwel Qorti fissentenza appellata, meta l-appellat ma kellu ebda dritt li jiddefendi ruħu permezz ta' xi forma ta' assistenza legali, bit-twissija li tingħata tkun dik vigenti skont il-ligi f'dak iż-żmien, u injar mill-konsegwenzi tal-mod kif kien qiegħed iwieġeb għal mistoqsijiet li kienu qed isirulu, seta' inkrimina ruħu u dan mingħajr ma kellu dik id-difiża adegwata. Dan jista' jisarraf f'pregudizzju irrimedjabbli għall-appellat għalkemm fl-Istrutturja kien debitament assistit kif ukoll fl-istadju taċ-ċelebrazzjoni tal-ġuri huwa ser ikun assistit minn avukat u ser ikollu l-opportunita' iressaq id-difiża tiegħu. Illi allura, għalkemm l-istqarrija tad-09 ta' Settembru 2009 kienet rilaxxata skont il-ligi vigenti f'dak iż-żmien, madanakollu huwa indubitat illi din il-prova li ittieħdet meta l-appellat ma kellux il-jedd li jiddefendi ruħu, hija prova determinanti tant illi, bil-mod kif l-appellat wieġeb għal mistoqsijiet li sarulu huwa seta' inkrimina ruħu irrevokabbilmment u dan bi pregudizzju serju għarretta amministrazzjoni tal-ġustizzja. Dan ifisser illi għalkemm għad irid ikun iċċelebrat il-ġuri, madanakollu huwa bil-wisq evidenti f'dan l-istadju tal-proċeduri, meta il-Qorti hija mogħnija bil-provi kkompilati, illi l-prova li l-Prosekuzzjoni qed tfittex li tagħmel

permezz tal-istqarrija rilaxxata millappellat lil pulizija, u f'tit tal-ħin wara ġġuramentata quddiem l-Inkwirenti, tista' tkun vvizzjata minħabba il-fatt illi l-appellat ma setax jiddefendi ruħu kif xieraq f'mument meta huwa kien vulnerabbli, u ma kienx assistit, kif indikat iktar 'il fuq, u għalhekk din il-prova għandha tiġi imwarrba. F'dan ilkaż, il-Qorti hija tal-fehma illi n-nuqqasijiet minnha ravvizati ma jistgħu blebda mod ikunu sanati anke jekk l-Imħallef togat neċessarjament irid iwissi lil ġurati fl-indirizz finali tiegħu b'dawn l-imsemmija nuqqasijiet, li x'aktarx ser jivvizjaw l-istqarrija magħmula mill-appellat miksuba mingħajr ma kellu ebda difiża, sabiex b'hekk ikun ferm riskjuż li huma jistrieħu fuqha meta jiġu biex jagħmlu il-ġudizzju aħħari tagħhom. Dan minħabba l-fatt li meta din il-Qorti twiežen il-valur probatorju ta' din l-istqarrija meta komparat malpregudizzju irrimedjabbli li ser ibati l-appellat f'każ li l-istess tkun ammess, huwa indubitat illi il-pregudizzju rekat jizboq il-valur probatorju tagħha."

Fis-sentenza fl-ismijiet **Christopher Bartolo vs. Avukat tal-Istat** mghotija mill-Qorti Kostituzzjonali nhar is-26 ta' April 2022, ngħad:

"28. Illi kif qalet din il-Qorti fis-sentenza tagħha tal-5 ta' Ottubru, 2018, huwa ċar li l-istqarrijiet li ta l-appellat lill-Pulizija se jkollhom u kellhom impatt fil-proċeduri kriminali u l-eżitu tagħhom. Mela dak li jgħodd għall-imsemmija stqarrijiet u l-użu li seta' jsir minnhom f'dawk il-proċeduri, issa, bis-saħħa ta' dak li qiegħed ikun deċiż f'din is-sentenza, jgħodd ukoll għall-istqarrija maħlufa mill-appellat quddiem il-Maġistrat Inkwirenti. Ukoll jekk l-imsemmi mpatt ma jolqotx l-ammissjonijiet li huwa għamel u tenna fuq medda ta' żmien matul il-proċeduri msemmija sa ma nħareġ l'Att tal-Akkuża (bit-tħaddim tad-dispożizzjonijiet tal-Artikolu 392B(1) u (4) tal-Kodiċi Kriminali), il-fatt li seta' jsir użu mill-istqarrija maħlufa kien jaf joħloq ħsara lill-appellat. Kemm hu hekk, joħroġ ċar minn qari mqar ħafif tas-sentenza mogħtija mill-Qorti Kriminali fis-27 ta' April, 2017, li ħafna mill-kunsiderazzjonijiet magħmulin minn dik il-Qorti hija u tkejjel il-piena li kellha tagħti lill-appellat akkużat, kienu jsemmu l-imsemmija stqarrijiet u dak li jingħad fihom;

29. Illi għalhekk din il-Qorti tqis li, ladarba b'din is-sentenza se tagħti rrimedju li lanqas ma jmissu jsir użu aktar tal-istqarrija maħlufa mirrikorrent appellat quddiem il-Magistrat Inkwerenti, hekk ukoll għandha tagħti rrimedju għat-tħassir tas-sentenza mogħtija mill-Qorti Kriminali safejn jirrigwardaw il-kunsiderazzjonijiet li saru fiha dwar dak li l-akkużat stqarr qabel ma irreġistra għal aktar minn darba l-ammissjoni tiegħu għall-akkużi mressqa.” (emfazi ta’ din il-Qorti)

Fil-kaz in dezamina, mill-qari tal-istqarrija u xhieda guramentata tal-imputat hawn fuq imsemmija jirrizulta li l-imputat inkrimina lilu nnifsu rigward il-maggor parti tal-imputazzjonijiet migjuba fil-konfront tiegħu tant li ammont sostanzjali tal-imsemmija imputazzjonijiet jistrieħu unikament fuq dak iddikjarat fl-istqarrija. Illi indubbjament id-dikjarazzjonijiet li għamel fix-xhieda tiegħu bil-gurament quddiem il-Magistrat Inkwerenti setgħu kienu ta’ pregudizzju għal konsegwenzjali difiza tiegħu. Jirrizulta ukoll li dak iz-zmien l-imputat kellu biss dsatax-il sena u kien b’fedina penali netta. Dan kollu jindika li din kienet l-ewwel darba li l-imputat safa’ arrestat u interrogat.

Għaldaqstant dina l-Qorti, wara li hadet konjizzjoni tal-provi migbura u l-gurisprudenza ricenti relatata mal-valur probatorju li hija għandha tagħti l-istqarrija u l-konsegwenzjali xhieda guramentata ai termini tal-artikolu 24A(12) tal-Kap. 101 tal-Ligijiet ta’ Malta, mehuda f’cirkostanzi simili għal dawk tal-kaz odjern, partikolarment il-fatturi stabbiliti sabiex isir l-analizi tal-*overall fairness* tal-proceduri, ma hijiex tal-fehma li jkun opportun li tistrieħ fuq l-istqarrija u x-xhieda guramentata tal-qua imputat quddiem il-Magistrat, sabiex tistabillixi r-reita o meno tal-imputat għall-imputazzjonijiet odjerni u għaldaqstant ser tghaddi sabiex tiskarta l-istess stqarrija u xhieda.

B.2 Stqarrijiet guramentati ta’ Alexander Hickey; Gavin Borg; u Mark Bonello

Illi hekk kif inghad iktar qabel f’din is-sentenza fl-atti processwali odjerni gew ipprezentati xhieda guramentata ta’ Alexander Hickey; Gavin Borg u Mark Bonello u dan fit-termini tal-artikolu 24A(12) u (13) tal-Kap. 101 tal-Ligijiet ta’ Malta. Fl-imsemmija stqarrijiet guramentati huma xehdu dwar l-involvement tagħhom kien ukoll tal-qua imputat f’dan ic-cirku ta’ traffikar ta’ droga. Minn

ezami tal-atti processwali jirrizulta li l-prosekuzzjoni ma ressqitx lill-imsemmija xhieda u cioe' lil Alexander Hickey, Gavin Borg u Mark Bonello sabiex jixdhu viva voce fil-prezenza tal-imputat u isegwi ghalhekk li huma ma kienux soggetti ghall-kontro-ezami tal-istess imputat.

Stabbiliti dawn il-fatti, dina l-Qorti trid tevalwa l-piz tal-prova li ghandha tinghata lix-xhieda guramentata tax-xhieda hawn fuq imsemmija mghotija ai termini tal-artikolu 24A(12) u (13) tal-Kap. 101 tal-Ligijiet ta' Malta. F'dan ir-rigward issir referenza ghas-sentenza tal-Qorti tal-Appell (Sede Inferjuri) mghotija fis-26 ta' Mejju 2003 fl-ismijiet **il-Pulizija vs. Pierre Gravina**, fejn gie ddikjarat:

*“Issa, huwa principju generali li “...ix-xhieda ghandhom dejjem jigu ezaminati fil-Qorti u viva voce” (Artikolu 646(1), Kap. 9). Ghal din ir-regola, pero`, hemm certi eccezzjonijiet li jipprovdi ghalihom l-istess Artikolu 646 fissubartikoli li jigu wara s-subartikolu (1). Hemm ukoll l-eccezzjoni tad-deposizzjoni mehuda in segwitu ghall-hrug ta' ittri rogatorja li bil-procedura traccjata fl-Artikolu 399 tal-Kodici Kriminali, procedura li giet ritenuta applikabbli anke ghal kawzi sommarji (ara **Il-Pulizija v. Angelo Grima** App. Krim. 18 ta' Ottubru, 1952), u li fil-prattika giet ukoll applikata mill-Qorti Kriminali f'xi kazijiet wara l-hrug tal-att ta' akkuza. U hemm l-eccezzjoni ta' meta xhud jinstema' f'daru minhabba mard jew xjuhija (Art. 647, Kap. 9). Jigi osservat li anke fil-kaz ta' xiehda permezz ta' rogatorji u ta' xhieda li jinstemghu f'darhom, l-imputat jew akkuzat ghandu dejjem il-jedd li jkun presenti waqt is-smigh tax-xhud jew li jahtar rappresentant tieghu ghal waqt tali smigh – Art. 647(3) u 399(2). L-ewwel sentenza tal-Artikolu 30A tal-Kap. 101 taghmilha cara li dak l-Artikolu qed jipprovdi ukoll eccezzjoni, pero` mhux eccezzjoni ghar-regola kontenuta fl-Artikolu 646(1) tal-Kodici Kriminali izda ghar-regola kontenuta fl-Artikolu 661 ta' l-istess Kodici. Minn dan isegwi, li anke meta l-prosekuzzjoni tkun trid taghmel uzu minn dikjarazzjoni guramentata mehuda skond l-imsemmi Artikolu 30A, ir-regola ghandha tkun li minn ikun ghamel dik l-istqarrija ghandu jingieb fil-qorti biex l-imputat jew akkuzat ikun jista' jikkontroezaminah dawrha. S'intendi, dan ma jfissirx li jekk ix-xhud, meta jigi ezaminat jew kontro-ezaminat, ibiddel jew jirritratta minn dak li jkun qal fid-dikjarazzjoni guramentata, allura dik id-dikjarazzjoni (jew il-parti mibdula jew ritrattata) ma tkunx aktar tista' tittiehed bhala prova kontra l-akkuzat; il-gudikant jista' xorta wahda, wara li jkun sema' lix-xhud, jasal ghall-konkluzzjoni li il-verita` hija dik kontenuta fl-istqarrija guramentata u mhux dak li jkun iddepona fil-qorti x-xhud. Ifisser biss li, bhala regola, min ikun ghamel tali stqarrija guramentata ghandu jingieb il-qorti ghall-fini ta' kontroll da parti tal-akkuzat jew imputat. F'dan is-sens*

ukoll esprimiet ruhha l-Qorti Ewropea fil-kawza Kostovski v. Netherlands (20 ta' Novembru, 1989) meta qalet li d-dritt ta' akkuzat li jikkonfronta xhud migjub kontra tieghu does not mean, however, that in order to be used as evidence statements of witnesses should always be made at a public hearing in court: to use as evidence such statements obtained at the pre-trial stage is not in itself inconsistent with paragraphs (3)(d) and (1) of Article 6, provided the rights of the defence have been respected. As a rule, these rights require that an accused should be given an adequate and proper opportunity to challenge and question a witness against him, either at the time the witness was making his statement or at some later stage in the proceedings ((1990) 12 E.H.R.R.434, para. 41)."

L-istess principju gie riavvizat fis-sentenza tal-Qorti Kriminali tat-8 ta' April 2010, fl-ismijiet **Ir-Repubblika ta' Malta vs Matthew-John Migneco**:

"S'intendi, dana l-Artikolu 30A tal-Kap. 101 irid dejjem jinqara fid-dawl tad-disposizzjonijiet generali tal-Kodiċi Kriminali (eċċetwat l-Artikolu 661 tal-istess Kodici, li għalih l-Artikolu 30A jagħmel deroga espressa). Issa, l-Artikolu 549(4) (u ma jistax ikun hemm dubju li l-intervent ta' Maġistrat taħt is-subartikoli (12) u (13) tal-Art. 24A tal-Kap. 101 hija forma ta' inkjesta dwar l-in genere b'modalitajiet kemm xejn differenti meħtieġa għall-finijiet tal-istess Kap. 101) u 646(2) tal-Kap. 9 huma ċari fil-portata tagħhom: id-deposizzjoni regolarment mogħtija fl-inkjesta dwar l-in genere ... tista' tingieb bhala prova, u mhux sempliciment għall-finijiet ta' kontroll, basta, pero`, li x-xhud jingieb ukoll fil-qorti biex jiġi eżaminat viva voce ... ħlief jekk ix-xhud ikun mejjet, ikun barra minn Malta jew ma jkunx jista' jinstab... (ara l-proviso tas-subartikolu (2) tal-imsemmi Artikolu 646)." (sottolinear ta' din il-Qorti).

Fis-sentenza tal-Qorti Kriminali tas-6 ta' Lulju 2016, fl-ismijiet **Ir-Repubblika ta' Malta vs Charles Paul Muscat**, b'referenza għall-Artikolu 30A tal-Kap. 101 u l-Artikolu 661 tal-Kap. 9 u wara li gew ikkonfermati l-principji stabbiliti permezz tas-sentenzi hawn fuq imsemmija, ingħad hekk:

"Izda jekk f'dak l-istadju (guri) huma jiddikjaraw li ser jagħzlu li ma jixhdux biex ma jinkrimnawx irwiehom fil-process penali li jkun għadu pendent fil-konfront tagħhom, imbagħad f'dak l-istadju il-gurati għandhom jigu ggwidati meta jigu biex jiznu il-valur probatorju tal-istqarrijiet guramentati u dan għaliex "The right to a fair administration of justice holds so prominent a place in a democratic society that it cannot be sacrificed to expediency."

Dan ghaliex kif gie deciz fil-kaz **Luca v Italy** [(2003) 36 EHRR 46], inghad mill-Qorti Ewropeja dwar id-Drittijiet tal-Bniedem:-

"As the court has stated on a number of occasions . . . it may prove necessary in certain circumstances to refer to depositions made during the investigative stage (in particular where the witness refuses to repeat his deposition in public owing to fears for his safety, a not infrequent occurrence in trials concerning Mafia-type organisations). If the defendant has been given an adequate and proper opportunity to challenge the depositions, either when made or at a later stage, their admission in evidence will not in itself contravene Article 6.1 and 3(d). The corollary of that, however, is that where the conviction is both solely or to a decisive degree based on depositions that had been made by a person whom the accused has had no opportunity to examine or to have examined, whether during the investigation or at the trial, the rights of the defence are restricted to an extent that is incompatible with the guarantees provided by Article 6."

Dan ifisser allura illi hemm erba' kriterji li jridu jigu ikkunsidrati:

- 1. Ix-xhieda bhala regola ghandha tinghata viva voce fil-Qorti fejn l-akkuzat ikollu kull opportunita' li jikkontrolla dak li jghid ix-xhud.*
- 2. Il-fatt illi x-xhieda ma jixhdux madanakollu ma ghandux iwassal ghall-inammissibilita` tal-istqarrija minnhom rilaxxata fl-istadju tal-investigazzjonijiet jew fil-pre-trial stage u dan ghaliex irid jittiehed in konsiderazzjoni l-fatturi kollha tal-kaz, bhal perezempju fil-kaz meta xhud ma jistax jingieb jixhed ghax ikun miet.*
- 3. L-affidabbilita ta' dik l-istqarrija u tax-xhud li jkun irrilaxxjaha.*
- 4. Finalment jekk dik ix-xhieda guramentata wahedha hijiex l-unika prova inkriminanti u deciziva fil-konfront tal-persuna akkuzata."*

Stabbiliti dawn il-principji, jinghad ukoll li fil-kaz in dezamina ma gewx osservati d-dittami tal-artikolu 646(1) tal-Kodici Kriminali li jistipula li:

Bla ħsara tad-dispożizzjonijiet li ġejjin ta' dan l-artikolu, ix-xhieda għandhom dejjem jigu eżaminati fil-qorti u vivavoce.

L-unika eccezzjonijiet ghal din ir-regola huma s-segweni (a) meta jitqiesu ċ-ċirkostanzi tal-kaz, huwa evidenti lill-Qorti li xhieda viva voce tista' tikkawża ħsara psikoloġika lix-xhud u (b) jekk ix-xhud ikun mejjet, (c) ikun barra minn Malta jew (d) ma jkunx jista' jinsab.

Mill-atti processwali ma jirrizultax li dawn ir-ragunijiet huma applikabbli ghax-xhieda in kwistjoni. Mill-atti processwali jirrizulta li Hickey; Borg u Bonello affaccjaw proceduri fil-konfront taghhom u dan in konnessjoni mal-fatti suggett tal-kaz odjern. Ir-raguni l-ghaliex dawn ix-xhieda ma xehdux meta gew imharrka

mill-prosekuzzjoni kienet il-ghaliex kien hemm proceduri fil-konfront taghhom u konsegwentament ezercitaw id-dritt kostituzzjonali taghhom – id-dritt tas-silenzju. Jinghad ukoll li dawn ix-xhieda huma meqjusa bhala komplici u l-imsemmija xhieda guramentata giet mghotija fi stadju meta huma kienu ser jaffaccjaw proceduri fil-konfront taghhom. Konsegwentament f'dawn ic-cirkostanzi din il-Qorti ma hijiex tal-fehma li jkun *safe and satisfactory* li hija tistrieħ fuq ix-xhieda guramentata tal-persuni hawn fuq indikati (u dan fid-dawl tal-kunsiderazzjonijiet l-oħra li ser issiru f'din is-sentenza) meta l-imsemmija xhieda ma xehdux *viva voce* fil-prezenza tal-imputat hekk kif rikjest mil-ligi b'tali mod li l-istess imputat ikun jista' jikkontrolla u jagħmel il-kontro-ezami tal-istess xhieda u per konsegwenza ser tiskarta l-istess ai fini ta' kunsiderazzjonijiet dwar ir-reita o meno tal-imputat fir-rigward tal-imputazzjonijiet odjerni.

C. Kunsiderazzjonijiet dwar htija

Illi hekk kif inghad iktar 'il fuq f'din is-sentenza, sabiex tipprova l-kaz tagħha l-prosekuzzjoni strahet fuq l-istqarrija tal-imputat li giet igguramentata kif ukoll fuq ix-xhieda guramentata ta' Alexander Hickey; Gavin Borg u Mark Bonello. Galadarba, għar-ragunijiet elenkati izjed qabel f'din is-sentenza din il-Qorti ser tiskarta l-istess meta tigi għall-kunsiderazzjonijiet tagħha dwar ir-reita o meno tal-imputat rigward l-imputazzjonijiet odjerni, l-unici provi rimanenti fl-atti processwali huma t-testimonjanza tal-ispettur Malcolm Bondin u PS1044 Gordon Calleja. Dawn iz-zewg xhieda jagħmlu referenza ampja għall-istqarrijiet irrillaxxati fi stadju ta' investigazzjonijiet, konsegwentament din il-Qorti ser tiskarta dawk il-brani mix-xhieda tagħhom li tirrigwarda l-istqarrijiet u dana fid-dawl ta' dak li inghad iktar f'din is-sentenza. B'hekk fuq nuqqas ta' provi, l-qua imputat ser jigi illiberat mill-ewwel, it-tieni, it-tielet, ir-raba', l-hames, is-sitta, is-seba', it-tminn, id-disa', l-ghaxar, il-hdax u t-tnax-il imputazzjoni migjuba fil-konfront tiegħu.

In kwantu għall-imputazzjoni numru erbatax, hmistax u sbatax, apparti x-xhieda guramentata tal-imputat (li giet skartata), mill-atti processwali jirrizultaw provi oħra li jindikaw li l-qua imputat kien jikkonsma diversi sustanzi illeciti. Minn tfittxija fir-residenza tal-imputat gew elevati diversi oggetti relatati mal-abbuz tad-droga (fosthom pipa bit-tracci tal-cannabis) madanakollu hadd mill-ufficjali li għamel l-imsemmija tfittxija ma telgħa jixhed bil-ghan li jixhed dwar ic-cirkostanzi li l-istess instabu. Issir referenza ukoll għax-xhieda tal-Probation Officer u anke x-xhieda ta' omm l-imputat Sarah Blunam. Minn dawn il-provi ma jirrizultax sal-grad tal-konvinciment

morali l-perjodu li kien jabbuza mill-istess sustanzi u lanqas is-sustanza infushom. Konsegwentament l-imputat ser jigi illiberat mill-imsemmija akkuzi ukoll.

Illi jifdal biss l-imputazzjoni numru tlettax u sittax li jirrigwardjaw il-pussess aggravat tal-ecstasy u l-pussess semplici tal-ecstasy rispettivament. L-ispettur Bondin kif ukoll PS Calleja jixdhu dwar kif mit-tfittxija li saret fuq l-imputat waqt li kien fil-Kwartieri Generali tal-Pulizija, fil-basket li kellu instabet *case* li kienet kontenenti hdax-il pillola roza. Illi mir-ritratti mehuda minn Godwin Sammut tal-esebit jirrizulta li dawn instabu flimkien ma sachet haxix ahdar. L-espert nominat mill-Qorti bil-ghan li janalizza l-imsemmija sustanza, x-xjenzat Godwin Sammut ikkonkluda:

“(a) Illi fuq estratt mehuda mill-haxix ta’ lewn ahdar li hemm fid-dokument S/B/110/2013 instabet is-sustanza AM – 2201 li hija tip ta’ synthetic cannabinoid. Fl-2012 meta sar dan il-kaz din is-sustanza ma kinitx ikkontrollata bil-Ligijiet ta’ Malta.

(b) Illi fuq estratti mehuda mill-pilloli ta’ lewn roza li hemm fid-dokument S/B/110/2013 instabet is-sustanza 3,4-methylenedioxymethamphetamine (MDMA). In-numru ta’ pilloli kien ta’ 11. Din is-sustanza hija kkontrollata taht Taqsima A, tat-Tielet Skeda tal-Kapitolu 31 tal-Ligijiet ta’ Malta.”⁶

Fid-dawl ta’ dawn ir-rizultanzi jehtieg li din il-Qorti tanalizza jekk il-pussess ta’ dawn il-hdax-il pillola MDMA kienux intizi ghall-uzu esklussiv ta’ Portanier jew xort’ohra. Wahda mic-cirkostanzi li din il-Qorti trid tanalizza sabiex jigi determinat jew il-pussess kienx wiehed aggravat jew semplici huwa l-ammont ta’ pilloli misjuba fil-pussess tal-qua imputat.

Il-Qorti tal-Appell Kriminali (Sede Inferjuri) fis-sentenza fl-ismijiet: **Il-Pulizija vs. Ernest Briffa**⁷ (anke b’referenza ghal sentenzi ohra) ddikjarat is-segwenti:

“Dwar l-ammont ta’ droga, dan ghandu jitqies fid-dawl tac-cirkostanzi kollha li fihom tali droga tkun instabet. Fl-Appell Kriminali Il-Pulizija v. Noel Borg deciz fit-12 ta’ Frar 2009 intqal:

⁶ Fol. 153 tal-atti processwali.

⁷ 26.1.2011

'Illi kif gie ritenut fl-Appell Kriminali: "Il-Pulizija vs. Marius Magri" [12.5.2005], dawn il-kazijiet mhux l-ewwel darba li jipprezentaw certa diffikolta` biex wiehed jiddetermina jekk id-droga li tkun instabet kienetx intiza ghall-uzu personali jew biex tigi spaccata. Il-principju regolatur f'dawn il-kazijiet hu li l-Qorti trid tkun sodisfatta lill hinn minn kull dubju dettat mir-raguni w a bazi tal-provi li jingabu mill-prosekuzzjoni li l-pussess tad-droga in kwistjoni ma kienx ghall-uzu esklussiv (jigifieri ghall-uzu biss) tal-pussessur. Prova, ossia cirkostanza wahda f'dan ir-rigward tista', skond ic-cirkostanzi tal-kaz, tkun bizzejjed. (Ara App. Krim. "Il-Pulizija vs. Carmel Degiorgio" [26.8.1998]). Meta l-ammont tad-droga ikun pjuttost sostanzjali, din tista' tkun cirkostanza li wahedha tkun bizzejjed biex tissodisfa lill-Qorti li dak il-pussess ma kienx ghall-uzu esklussiv tal-hati. (Ara. Appell Kriminali : "Il-Pulizija vs. Carmel Spiteri" [2.9.1999].)

Illi pero` kif gie ritenut minn din il-Qorti, kif preseduta, kull kaz hu differenti mill-iehor u jekk jirrizultawx ic-cirkostanzi li jwasslu lill-gudikant ghall-konvinzjoni li droga misjuba ma tkunx ghall-uzu esklussiv tal-akkuzat, fl-ahhar mill-ahhar, hija wahda li jrid jaghmelha l-gudikant fuq il-fattispecji li jkollu quddiemu w ma jistax ikun hemm xi "hard and fast rule" x' inhuma dawn ic-cirkostanzi indikattivi. Kollox jiddependi mill-assjem tal-provi w mill-evalwazzjoni tal-fatti li jaghmel il-gudikant u jekk il-konkluzzjoni li jkun wasal ghalha il-gudikant tkun perfettament raggungibbli bl-uzu tal-logika w l-buon sens u bazata fuq il-fatti, ma jispettax lil din il-Qorti li tissostitwiha b'ohra anki jekk mhux necessarjament tkun l-unika konkluzzjoni possibbli. (App. Krim . "Il-Pulizija vs. Brian Caruana" [23.5.2002])."

L-istess Qorti, fis-sentenza l-**Pulizija vs. Ninian Mangion** (9.3.2010), kienet irriteniet:

"Din il-Qorti, wara li rriflettiet fit-tul u qieset ic-cirkostanzi kollha w ma tarax li n-numru ta' tlettax (13) il-pillola ecstasy kien tali li necessarjament jindika li kien intiz ghall-ispacc. Tqis ukoll li l-ispjegazzjonijiet u ragunijiet li ta l-appellant fl-istqarrija tieghu

setghu ikunu accettabbli fuq bazi ta' probabbilta' w ghalhekk ma kellhomx jigu skartati. F' dan il-kaz, din il-Qorti ghad ghandha dak il-"lurking doubt" li jrid iwassal biex id-dubju dettat mir-raguni jmur favur l-appellant."

Fil-kaz in dezamina, l-unika prova mressqa mill-prosekuzzjoni dwar ic-cirkostanzi li fihom Portanier instab fil-pussess tal-pilloli MDMA kien l-ammont. Mix-xhieda tal-ispettur Bondin kif ukoll is-surgent Calleja jirrizulta li dawn instabu fil-pussess tieghu f'basket li huwa kellu mieghu fil-kwartieri generali tal-pulizija waqt li kien arrestat. Min imkien ma jirrizulta minn fejn kien arrestat Portanier jew x'kien qed jaghmel fil-mument ta' qabel gie arrestat. Mir-ritratti mehuda mix-xjenzat Godwin Sammut tal-imsemmija pilloli jirrizulta li dawn kienu *loose* fil-*case* tal-hadid u ma kienux mqassma f'pakketti lesti ghall-ispalc. Jirrizulta pruvat ukoll li l-qua imputat kien jabbuza mis-sustanza ecstasy. Ghaldaqstant, minkejja l-ammont ta' hdax-il pillola ecstasy, tenut kont ic-cirkostanzi li fihom instabu skond ix-xhieda mressqa din il-Qorti ma hijjex moralment konvinta li dawn kienu intizi ghall-ispalc. Ghaldaqstant il-qua imputat ser jinsab hati li kien fil-pussess tal-pilloli MDMA f'cirkostanzi li jindikaw li dawn kienu ghall-uzu esklussiv tieghu biss.

D. Piena

Ai fini ta' piena din il-Qorti ser tiehu in konsiderazzjoni n-natura tal-imputazzjoni li taghha l-imputat qed jinsab hati; l-fedina penali netta tal-imputat; kif ukoll l-eta' li kellu meta gie kommess ir-reat. Ser tqis ukoll id-dikjarazzjoni tal-ufficjal prosekutur li qua imputat ghandu jibbenefika mill-artikolu 29 tal-Kap. 101 tal-Ligijiet ta' Malta.

Decide:

Ghal dawn il-mottivi, din il-Qorti, wara li rat ir-regolamenti 3 u 5 tal-Avviz Legali 22 tas-sena 1985 kif ukoll l-artikoli 120, 120A(1)(a), 120A(2)(b)(ii) tal-Kap. 31, din il-Qorti qed issib lill-qua imputat, **Jean Marc Portanier, hati tal-imputazzjoni numru sittax senjatament il-pussess semplici tal-pilloli ecstasy (MDMA) filwaqt li qed tillibera lill-istess imputat mill-bqija tal-imputazzjonijiet dedotti fil-konfront tieghu. Konsegwentament, l-Qorti qed tikkundana lill-istess Portanier ghall-multa ta' Eur. 900 li b'applikazzjoni tal-artikolu 14(2) tal-Kodici Kriminali tista' tithallas b'rati mensili u**

konsekuttivi ta' mitt Ewro (Eur. 100) fix-xahar. F'kaz li l-hlas ikun ha jsir b'rati mensili, l-ewwel pagament ghandu jsir fi zmien xahar millum, b'dan illi jekk il-hati jonqos milli jhallas pagament wiehed, il-bilanc jigi dovut minnufih u jekk dan ma jithallasx jigi konvertit fi prigunerija skont il-ligi.

A tenur tal-artikolu 533 tal-Kodici Kriminali dina l-Qorti qeghda tordna lill-hati Jean Marc Portanier sabiex ihallas l-ispejjez fl-ammont ta' Eur. 289.93 konnessi mal-hatra ta' l-esperti fil-proceduri odjerni fi zmien sena millum.

Fl-ahhar net, il-Qorti tordna d-distruzzjoni tad-droga ezebita, hekk kif din is-sentenza tghaddi in gudikat, u dan taht il-harsien tar-Registratur li ghandu jirredigi process-verbal li jiddokumenta l-procedura tad-distruzzjoni, liema dokument ghandu jigi nserit fl-atti ta' din il-kawza sa mhux aktar tard minn hmistax-il jum minn tali distruzzjoni.

MAGISTRAT DR. ELAINE MERCIECA BA. LL.D.

Christine Farrugia

Deputat Registratur